

खरीप- २०१५ मधील बाधित शेतकऱ्यांना अर्थसहाय्य
करण्यासाठी निधी वितरीत करण्याबाबत .

महाराष्ट्र शासन
महसूल व वन विभाग
शासन निर्णय क्रमांक-एससीवाय-१२/२०१५/प्र.क.१८७/म-११
मंत्रालय, मुंबई -४०० ०३२
दिनांक-३१ मे, २०१६.

- वाचा:- १) महसूल व वन विभाग, शासन निर्णय, क्रमांक:-एससीवाय-२०१५/प्र.क्र. ३१५/म-७,
दि.३१ डिसेंबर, २०१५.
२) महसूल व वन विभाग, शासन निर्णय, क्रमांक-एससीवाय-१२/२०१५/प्र.क्र.१८७/
म-११, दि.२.१.२०१६.
३) महसूल व वन विभाग, शासन निर्णय, क्रमांक-एससीवाय-१२/२०१५/प्र.क्र.१८७/
म-११, दि.२४.२.२०१६.
४) महसूल व वन विभाग, शासन निर्णय, क्रमांक-एससीवाय-१२/२०१५/प्र.क्र.१८७/
म-११, दि.९.३.२०१६.
५) महसूल व वन विभाग, शासन निर्णय, क्रमांक-एससीवाय-१२/२०१५/प्र.क्र.१८७/
म-११, दि.२२.५.२०१६.

प्रस्तावना :-

राज्याच्या विविध भागात वर्ष २०१५ मधील खरीप हंगामामध्ये अपुऱ्या पावसामुळे सर्व प्रकारच्या पिकांचे नुकसान झाले आहे. अवर्षणामुळे बाधित शेतकऱ्यांना मदत जाहीर करण्यात आली आहे.

२. ५० पैशापेक्षा कमी पैसेवारी आलेल्या बाधित गावातील शेतकऱ्यांच्या महसूल नोंदीनुसार जिल्हाधिकाऱ्यांकडून प्राप्त मागणीप्रमाणे बाधित शेतकऱ्यांना Input Subsidy वाटप करण्याकरिता रु.३५७८.४३ कोटी इतका निधी मंजूर करण्यात आला होता. त्यापैकी उपरोक्त शासन निर्णयान्वये एकूण रु.३१११.१३ कोटी इतका निधी सन २०१५-१६ या आर्थिक वर्षामध्ये वितरीत करण्यात आला आहे. आता विभागीय आयुक्तांकडून प्राप्त निधी मागणीच्या अनुषंगाने पुढील अनुज्ञेय निधी वाटपाकरिता वितरीत करण्याचे शासनाच्या विचाराधीन आहे.

शासन निर्णय :-

खरीप २०१५, हंगामामधील बाधित गावातील शेतकऱ्यांना सोबत जोडलेले प्रपत्र-अ नुसार रु.५११.९४कोटी (अक्षरी रुपये पाचशे अकरा कोटी चौऱ्याणव लक्ष फक्त) निधीचे वाटप करण्यास मान्यता देण्यात येत आहे.

२. शेतकऱ्यांना मदतीचे वाटप करण्याची कार्यवाही क्षेत्रीय स्तरावरील महसूल यंत्रणेमार्फत पार पाडण्यास मान्यता देण्यात येत आहे. सदर मदतीच्या वाटपासाठी जिल्हाधिकारी यांना इतर विभागाच्या कर्मचाऱ्यांची सेवा अधिग्रहीत करण्याचे अधिकार राहतील.

३. निधीच्या वाटपासंदर्भात सर्वसाधारण मार्गदर्शक सूचना उपरोक्त शासन निर्णयात नमूद केल्याप्रमाणे राहतील.

४. अर्थसंकल्पीय वितरण प्रणालीवर उपलब्ध निधी अनावश्यक रितीने कोषागारात आहरीत करून तो वाटपा अभावी बँकेत पडून राहणार नाही, याची काटेकोर दक्षता घेण्याचे आदेश वेळोवेळी देण्यात आलेले आहेत. असे असतानाही कोषागारातून रक्कम आहरीत करून बँकेत ठेवले असल्याच्या बाबी निदर्शनास आल्या आहेत. यास्तव निधी आहरीत करून बँकेत ठेऊ नये अशा सक्त सूचना या शासन निर्णयान्वये पुनः

देण्यात येत आहेत. अशी बाब आढळून आल्यास त्याला तात्पुरता अपहार समजून, संबंधितांवर शिस्तभंगाची कार्यवाही करण्यात येईल याची सर्वांनी नोंद घ्यावी.

५. सोबत जोडलेल्या प्रपत्र-अ नुसार संबंधित विभागीय आयुक्तांना जिल्हावार निधीचे वाटप करण्याकरीता एकूण **रु.५११.९४ कोटी (अक्षरी रुपये पाचशे अकरा कोटी चौऱ्याणव लक्ष फक्त)** इतक्या निधीचे वाटप करण्यात येत आहे. हा निधी सन २०१६-१७ या वित्तीय वर्षात “मागणी क्र.सी-६, २२४५ नैसर्गिक आपत्ती निवारणार्थ सहाय्य (योजनेत्तर), ०१ अवर्षण, १०१ अनुग्रह सहाय, (९१) राज्य आपत्ती प्रतिसाद निधीच्या मानकानुसार खर्च, (९१) (०५) पीक नुकसानीमुळे शेतकऱ्यांना मदत, ३१ सहाय्यक अनुदाने (वेतनेत्तर), (२२४५ २४३४) या उपलेखाशिर्षाखाली” अर्थसंकल्पित करण्यात आलेल्या निधीतून विभागीय आयुक्त यांना अर्थसंकल्पित वितरण प्रणालीवर उपलब्ध करून देण्यात येत आहे, या शीर्षाखाली तो अंतीमतः खर्ची दाखविण्यात यावा. परिशिष्ट-अ मध्ये दर्शविण्यात आलेल्या जिल्ह्यानिहाय निधी वाटपाच्या मर्यादेतच संबंधित जिल्ह्यांना निधी वितरीत होईल, याची कृपया दक्षता घ्यावी.

६. सदर निधी ज्या प्रयोजनासाठी वर्ग करण्यात आला आहे त्याच प्रयोजनासाठी त्याचा वापर होत आहे याची सर्व विभागीय आयुक्त यांनी खातरजमा करावी. निधीच्या वाटपाचे लेखे, अभिलेख/नोंदवहया विहित कार्यपद्धतीनुसार अनुदान आहरित व वितरीत करणाऱ्या कार्यालयाच्या स्तरावर अदयावत ठेवण्यात यावे. त्याचप्रमाणे दरमहा होणाऱ्या प्रत्यक्ष खर्चाचे पत्र पुढील महिन्याच्या १० तारखेपर्यंत विभागीय आयुक्त यांनी एकत्रित महसूल व वन विभागास न चुकता सादर करावी. दर तीन महिन्यांनी झालेल्या खर्चाची महालेखाकार कार्यालयात नोंदविण्यात आलेल्या खर्चाची पडताळणी करून त्याबाबतचे प्रमाणपत्र या विभागाकडे तात्काळ सादर करावे. वितरीत करण्यात आलेल्या अनुदानातून जर काही रक्कम खर्ची पडणार नसेल तर ती रक्कम विहित वेळेत शासनास प्रत्यार्पित करण्यात यावी.

७. नियंत्रक अधिकाऱ्यांनी अनुदान वाटपाची एक प्रत सचिव (मदत व पुनर्वसन) यांना न चुकता सादर करावी. आहरण व संवितरण अधिकाऱ्यांनी कोषागार/उप कोषागार यांच्याकडे पाठविण्यात येणाऱ्या बिलासोबत जोडल्या जाणाऱ्या संगणक चिठ्ठीमध्ये गौण / उपशिर्षाच्या “संगणक यंत्र” संकेतांकाचा न चुकता उल्लेख करावा, असे आदेश कृपया संबंधित अधिकाऱ्यांना नियंत्रण अधिकाऱ्यांनी दयावेत. तसेच कोषागारातून/उप कोषागारातून आहरित केलेल्या रकमेचा अहवाल शासनास सादर करावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०६०३१४३६४५५८१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(छा. कि. वडते)

अवर सचिव, महाराष्ट्र शासन.

प्रति,

- १) मा.मंत्री (म. व पु.) यांचे खाजगी सचिव,
- २) मा.मंत्री यांचे खाजगी सचिव (सर्व)

- ३) मा. राज्यमंत्री यांचे खाजगी सचिव (सर्व)
- ४) अपर मुख्य सचिव (कृषि) यांचे स्वीय सहाय्यक,
- ५) अप्पर मुख्य सचिव (वित्त) यांचे स्वीय सहाय्यक,
- ६) सचिव (म व पु) यांचे स्वीय सहाय्यक,
- ७) विभागीय आयुक्त, नाशिक, पुणे, औरंगाबाद, अमरावती,
- ८) जिल्हाधिकारी, (कोकण व नागपूर विभाग वगळून)
- ९) जिल्हा कोषागार अधिकारी सर्व (कोकण व नागपूर विभाग वगळून)
- १०) महालेखापाल-१/२(लेखा व अनुज्ञेयता/लेखा परिक्षण), महाराष्ट्र राज्य, मुंबई/ नागपूर (प्रत्येकी ३ प्रती).
- ११) संचालक, लेखा व कोषागारे, महाराष्ट्र राज्य, मुंबई-४०००२३.
- १२) अधिदान व लेखाधिकारी, वांद्रे (पूर्व) , मुंबई -४०० ०५१.
- १३) निवासी लेखाधिकारी, मुंबई.
- १४) सह संचालक, लेखा व कोषागारे, संगणक शाखा, नवीन प्रशासन भवन, ५ वा मजला, मंत्रालया समोर, मुंबई (२ प्रती)
- १५) वित्त विभाग(अर्थसंकल्प-४/अर्थसंकल्प -६/ व्यय-९/अर्थोपाय कक्ष/वित्त आयोग कक्ष), मंत्रालय, मुंबई-४०० ०३२.
- १६) कार्यासन अधिकारी (ब-१/म-३/म-७/पीएसी/पीएसी-१ कार्यासने), महसूल व वन विभाग, मंत्रालय, मुंबई-४०० ०३२.
- १७) निवडनस्ती, कार्यासन म-११, महसूल व वन विभाग, मंत्रालय, मुंबई-४०००३२.

प्रपत्र-अ						
खरीप २०१५ हंगामाकरिता वितरीत निधीचे प्रपत्र. (रु.कोटीत)						
अ.क्र.	जिल्हा	आवश्यक निधी	आतापर्यंत झालेला खर्च	अनुज्ञेय निधी	मागणी केलेला निधी	या शासन निर्णयान्वये देण्यात येणारा निधी
१	२	३	४	५	६	७
नाशिक विभाग						
१	नाशिक	३३१.१२	१८४.१४	१४६.९८	२५८.०५	१४६.९८
२	धुळे	१२६.५४	९५.९०	३०.६४	३१.६८	३०.६४
३	नंदुरबार	५४.७७	४५.५४	९.२३	४८.९०	९.२३
४	जळगांव	१८८.३२	१२६.६४	६१.६८	३०.६२	३०.६२
५	अहमदनगर	१६७.६	९९.६४	६७.९६	७४.८९	६७.९६
	एकुण	८६८.३५	५५१.८६	३१६.४९	४४४.१४	२८५.४३
पुणे विभाग						
६	सातारा	११४.६२	६६.५६	४८.०६	११.६५	११.६५
७	सांगली	१२५.०७	७६.९९	४८.०८	१३.५५	१३.५५
	एकुण	२३९.६९	१४३.५५	९६.१४	२५.२०	२५.२०
औरंगाबाद विभाग						
८	औरंगाबाद	१९१.९१	१४९.६	४२.३१	२१.२८	२१.२८
९	जालना	२२१.४७	१४९.८२	७१.६५	१४.०५	१४.०५
१०	बीड	२३५.०७	१८६.३८	४८.६९	८५.८८	४८.६९
११	लातूर	३७६.२८	२८४.२	९२.०८	३३.२९	३३.२९
१२	उस्मानाबाद	३२८.८९	२५२.७२	७६.१७	१०.०७	१०.०७
१३	नांदेड	३१४.६८	२८४.८	२९.८८	९५.८२	२९.८८
१४	परभणी	१९९.८	१८५.३९	१४.४१	६८.४७	१४.४१
१५	हिंगोली	२०१.१७	१५२.५८	४८.५९	०.६९	०.६९
	एकुण	२०६९.२७	१६४५.४९	४२३.७८	३२९.५५	१७२.३६
अमरावती विभाग						
१६	बुलढाणा	३२८.८५	२५६.११	७२.७४	२८.९५	२८.९५
	एकुण	३२८.८५	२५६.११	७२.७४	२८.९५	२८.९५
	एकुण सर्व	३५०६.१६	२५९७.०१	९०९.१५	८२७.८४	५११.९४